

Manaf Süleymanovun yaradıcılığı

Dilarə Adilova

AMEA Nizami Gəncəvi adına Ədəbiyyat İnstitutu. Azərbaycan.
E-mail: adilova.60@bk.ru

Annotasiya. Məqalə yazıçı, publisist, tarixçi, tərcüməçi Manaf Süleymanovun yaradıcılığına həsr edilmiş, həyatı, bədii və arxiv fəaliyyəti geniş işıqlandırılmışdır. Romanlarına, tərcümələrinə yer ayrılmış. "Eşitdiklərim, oxuduqlarım, gördüklərim..." əsəri geniş təhlil edilmişdir. Əsərin dili xüsusi qeyd edilmiş, bədii xüsusiyyətləri qabardılmışdır. Müasirlərinin fikirləri önə çəkilmiş, müəllifi ədəbiyyatımızda mövqeyi qeyd olunmuşdur.

Açar sözlər: yazıçı, neft, roman, tarix, Bakı

Məqalə tarixçisi: göndərilib – 24.11.2022; qəbul edilib – 09.12.2022

Manaf Suleymanov's activity

Dilarə Adilova

Institute of Literature named after Nizami Ganjavi of ANAS. Azerbaijan.
E-mail: adilova.60@bk.ru

Abstract. The article was dedicated to the writer, publisher, historic, translator Manaf Süleymanov's creativity. His life, artistic and archive activity were thoroughly described here. His novels, and translations took place in this article and also the novel "Things which I heard, read and saw" was widely analysed. Style of the novel was especially noted and artistic qualities were displayed here. Opinions of his contemporaries were mentioned and the role of the author in our literature was reflected in this article.

Keywords: writer, oil, novel, history, Bakı

Article history: received – 24.11.2022; accepted – 09.12.2022

Giriş / Introduction

Ötən il 110 illiyi qeyd edilən yazıçı, tarixçi, tərcüməçi Manaf Fərəc oğlu Süleymanov 1912-ci ildə Şamaxı qəzasının Lahic kəndində anadan olmuşdur. Hətta bir az da geniş götürsək, Manaf Süleymanovun kiçik Vətəni – Rusiya imperiyası Bakı quberniyasının tərkibində yerləşirdi. 1930-cu ildə Bakıda orta məktəbi bitirən gənc abituriyent yolu Azərbaycan Neft-Kimya İnstitutundan salır və geoloji kəşfiyyat fakültəsini fərqlənmə diplomu ilə bitirib kəşfiyyatçı-dağ mühəndisi ixtisasına yiyələnir. Sonradan özü yolu daha çox ədəbiyyatla bağlayan M. Süleymanov öz əsas ixtisasından ayırmır. Dissertasiya müdafiə edib geologiya-mineraloziya elmləri namızədi alımlı dərəcəsi alan M. Süleymanov yarım əsrən artıq doğma institutunda müəllimlik etməklə yanaşı, həm də öz peşə biliklərini, təcrübəsini böyük ədəbiyyatda qələmi ilə sınadandan çıxarıır. Onun "bü-

tün əsərləri istisnasız olaraq dağ-mədən sahəsində, birinci növbədə neft, neft mədənlərində çalışan insanlardan bəhs edir" [3, s.6].

Manaf Süleymanov dedikdə ilk göz öünü "Eşitdiklərim, oxuduqlarım, gördüklərim" əsəri gəlsə də, onun yaradıcılığı heç də məşhurlaşlığı Bakı mühiti ilə məhdudlaşmış. Yazıçının fəaliyyəti onlara kitabın səhifələrini aşib işlədiyi arxiv materialları, bədii tərcümələri ilə genişlənir, təminir, möhkəmlənir.

Əsas hissə / Main Part

M. Süleymanov ədəbiyyatda 1947-ci ildə "Azərbaycan" jurnalında dərc olunan "Yerin sirri" romanı ilə gəlmışdır. İlk qələm təcrübələrini "Fərəcoglu" imzası ilə də yazmışdır. "Yerin sirri" 1948-ci ildə kitab şəklində çap olunmuş, zaman-zaman təkrar nəşrləri işq üzü görmüş, rus, alman, slovak, çex, rumin və digər dillərə tərcümə edilmişdir. Əsərlə tanış olan A. Fadeyev ona yüksək qiymət verər, "nəhayət, neftçilərin həyatından layiqli bir əsər çıxdı", – demişdi. Fadeyevin bu açıqlamasını yaxın dostu və həmkarı Səməd Vurgun da bələd, romandakı şərait amilinin deyil, insan faktorunun qabardılaraq önə çəkilməsini alıqlışlayırdı. Hətta yera-göya meydən oxuyan Mircafer Bağırov da "Yerin sirri" haqqında Mehdi Hüseynə. Əli Vəliyeva demişdi: "Gördünüz Manafın əsərin? Əsl əsər belə olar". Neft, Bakı fəhləsinin salnaməsi ədəbiyyatımızda kifayət qədər və layiqincə işıqlandırılmışdır. Görkəmlü yazıçılarımız – Məmməd Səid Ordubadi, Mehdi Hüseyn, Əmrən Qasımov bu mövzuda epopeyalar yaratmış, sözə Bakı fəhləsinə heykəl ucaltmışdır. Söz sahibləri üçün daim cəzbədici və aktual olan bu mövzü Manaf Süleymanovu da məşəgul etmiş, hər iki sahənin professional kimi entuziazmla "Yerin sirri" ni öyrənməyə qalxmışdır. Akademik Nizami Cəfərov yazar: "Sütə o qədər də mürəkkəb deyil – hadisələr 30-cu, 40-ci illər üçün xarakterik olan xoşbəxt sonluqla başa çatır, lakin əsərin bədii yükü sületdə deyil, daha çox təfərruatda cəmləşmişdir" [1, s.89-90]. M. Süleymanovun bu mövzudə yaranan digər müəlliflərden fərqi və üstünlüyü o idi ki, "yazılılıq neftçilikdən" gəlmidi. Bakının neftli torpağı, neft kəşfiyyatçılarının hayatı, dünyada ilk dəfə dərin qazma üsulunun hayatı keçirilməsi romanın süjet xəttini təşkil edir. Gənc geoloq Zəki cəsarətli və məsuliyyətli bir layihə ortaya qoyur. Nəticədə 5 km. dərinliyində qazılan buruq fontan vurub "neft danizi" əmələ götürməklə, gurultusu on kilometrlərlə uzaqlarda eşidilir. "Sanki kürreyi-ərzin içi qopub havaya atıldı; göy üzünü qara bir pərdə örtdü. Həvədan iri damclarla, siddətli neft yağışı yağmağa başladı" [3, s.241].

M. Süleymanovun ilk çapının, özü də romanın ədəbi ictimaiyyət tərəfindən bəyənilməsi gənc yazıçını daha "sirri" öyrənməklə qane etməmiş, sonralar "Firtina"da "Dalğalar qoynuna" atılaraq, "Zirvələr" i də fəth etməyə ruhlandırmışdır. Mövzu yazıçının qəlbino, ruhuna o qədər yaxın idi ki, qəvvəs kimi dərinliklərə baş vurur, rahatca "Firtina"da "Dalğalar..." a doğru üzürdü. Hətta müəllif ilk əsərinin qəhrəmanı olan Gülsənənin adını qızına vermiş, sev-sevə yaratdığı obrazı övladında yaşıtmışdır. "Dalğalar qoynunda" dəniz neftçilərinin məşəqqətli əməyindən, qəhrəmanlığından, fədakarlığından bəhs edən bir istehsalat romanıdır. İstehsalat romanı janr kimi XX əsrin əvvəllərində yaranmağa başlamışdı. Getdikcə sovet ədəbiyyatında təşəkkül taparaq yazıçıların ən çox müraciət etdikləri mövzuya çevrildi. M. Süleymanovun da "qələminə ən çox yatan mövzu qurub-yaranan adamların ölüm-günü" idi. Ədəbin ilk romanında olduğu kimi "burada da əsərin bədii gücü təfərruatdadır" [1, s.142]. Yazıçı heç nəyin üzərindən saymaziana keçmir, göstərmək istədiyini göstərir, çatdırmaq istədiyini çatdırır. "O kağız-kuğuz olmasa da, mən incinar olmasam da, bilirom ki, bizim dənizdə güclü neft var. Gəmi ilə gedib-qayıdanda hara baxırsan suyun üstü, cəzirələr neftdir, qazdır. Dəniz qıraqından yüz, iki yüz mil uzaqda neft üzür, qaz qaynayır" [3, s.272]. Burada artıq geoloq-mineraloq M. Süleymanov dənmiş. "Gəmiçilər əvvəller sahilə yaxınlaşanda Qız qalanı tuş götürürdülər, indi isə Hökumət evinə səmt alırlar" [3, s.257] – deyəndə isə yazıçı duyuşlulığı üzə çıxır.

1960-ci ildə ədib "Firtina" romanını yazır. Qasırğa quruda, firtina dənizdə olur. Atmosferdə baş verən hər hansı çalxalanma ilə, lap maqnit qasırğası olsun, qarşılaşmadan hər kəs qaşa da, ədəbiyyat və incəsənətdə həqiqətən "Firtina" qoparan əsərlər kifayət qədərdir. Romanda "firtinalar

qoparsa-qopsun” deyib sürüklənməkdən qorxmayan, daim ölüm təhlükəsi ilə üzbezər qalan, Xəzərin ağır “xasiyyəti” qarşısında səbr, səbat göstərib neft çıxaranların hünərvər əməyi təsvir və vəsf edilir. Zaman – müharibəsonrası, məkan – açıq dəniz, dəli dalğaların qoyunu. Dünənki cəbhəçilər bu günün əmək qəhrəmanlarıdır. Burada usta, mühəndis, fəhlə ayrı-seçkiliyi yoxdur. Həminin məqsədi – altı “nöyt, döylət” olan mədənlərdən, neft təbəqələrindən itkisiz neft hasil etmək idi. Roman personajlarla zəngindir. Usta Piri, Qulam İskəndərzadə, Qurban Hacıyev, gənc fəhlələr – Rövşən, Gürlər, Fırangiz, Əhməd-Tovuz cütlüyü... Hər bir obraz, xarakter əsərin mükəmməlliyinə, çatışmayan epizodların, nüansların tamamlamasına xidmət edir. Usta Piri surəti haradasa müəllifin özü ilə üzlaşır. Onun dəniz, neft, qazma barədə bilmədiyi bir şey yoxdur. Təpədən-dırnağa neftçidir. Hətta yapışqanı axtaranda da, “nə oldu, o zohrimara qalmış yapışqan? Hazır olmadı? Qu-yudan-zaddan çıxır?” – deyir. Və bu bilgilərini, tacrübəsini gənc nəslə yadigar qoymaq üçün kitab yazar. Gördüyü çətinliklərdən, ləğv etdiyi avariyalardan, xilas olduğu yanğından, qəzadan “name” bağlayır. Yaziçi istehsalat mövzusunu Daşkəsən filizçilərinin iş-fəaliyyəti ilə davam etdirir. “Zir-vələrdə” belə yaranır.

“Eşitdiklərim, oxuduqlarım, gördükərim...” Sovet hökumətinin dırəklərinin laxladı, süqutuna doğru gedən bir zamanda yazılmışdı. 1984-cü ildə “Azərbaycan” jurnalında çap edilmiş, dərhal da yaxşı mənada böyük ajiotaj yaratmışdı. Digər adı “Günlər keçdi” olan bu tarixi ocerk 1987-ci ildə kitab kimi nəşr olundu və əl-əl gəzdi. Hami bu kitaba “yoluxmuşdu”. Əsər inqilab dövründə “neft və milyonlar səltənatında” baş verən hadisələrdən, Bakı neftinin tarixindən, varlanmaq üçün dünənin bir çox sonat, pəşə sahiblərinin buraya axışmasından, mənsob və dövlət sahibi olub “qızıl qırmaq”larından, “təzadalar şəhəri”nın milyonçularından və dilənçilərindən söhbət açır və dövr haqqında geniş təsəvvür yaradır. Kitabda mövzuya, dövrə aid elə bir böyük, ya kiçik məsələ, hadisə, ya nüans yoxdur ki, M.Süleymanovun onun üstündən sükutla keçsin, epizodik ya dərindən toxunmasın. Əsər “millətə azacılıq da olsa, istiqlal dadılmalıdır” Cümhuriyyətin süqutu və Qızıl Ordunun Bakını işğal etməsi ilə başa çatır. Təbii ki, 1984-cü ildə həm zamandan, bəlkə də əqidəsindən dolayı M.Süleymanovun əsərinin sonunu tamam başqa istiqamətə – “sabahə açılan pəncərəyə”, şərqi işqli səhərənə aparıb... Əsərdə Şəumyan da öz qəhrəman statusundadır, Bakı qırğınlarında 15 min azərbaycanlı qatl edəndən sonra cəsədlərin üstündə “bir-iki, Bakı oldu bizimki” oxuyan daşnaklara da onun heç bir olaqası yoxdur. Bu yaziqlarım nə qınaqdır, nə başqa bir şey, sadəcə faktdır. Düşünmürəm ki, M.Süleymanovun bunlardan xəbəri olmamış olsun... Təbii ki, işin içində olan adam kimi biliirdi. Lakin Sovet hökumətinin yaratdığı ermənilərin özləri kimi qondarma Azərbaycan-hayastan dostluğunun fonunda əsl həqiqəti nə qələmə ala, nə də dilə gətirə bilərdi. Baxmayaraq ki, bütövlükde Azərbaycan əleyhinə yazılmış, xalqımızın hissələri ilə oynayan, sərf təxribat məqsədi daşıyan “Ocaq” artıq kitab şəklində nəşr olunub yayılmışdı. İndiye qədər canımızdan çıxmayan ağrı-acıclarımıza da cəmi 4 il qalırdı. Amma H.Z.Tağıyev daha “Döyüşən şəhər”dəki Hacı deyil. Macəraçı obrazından qurtulmuş nüfuzlu dövlət və iş adamı, xeyriyyəçi, millətin sevən, onun çətinini asan edən, eyni zamanda şəxsiyyətini qoruyan bir vətənpərvərdir.

XX əsrin əvvəllerinin Bakısı bir çox əsərlərin, filmlərin süjetində öz əksini təpib. “Öli və Nino”da, M.S.Ordubadinin “Gizli Bakı”, “Döyüşən şəhər”, Mehdi Hüseynin “Səhər” romanlarında, “Son iclas” filmində... Lakin M.Süleymanovun bu tarixi ocerkində isə bütün bu əsərlərde ayrı-ayrılaşdırılmış təsvir edilən hadisələr bir yerde və xronologiya gözlənilməklə əks etdirilmişdir.

“Şubani dağındaki Atəşgah məbədi atəşpəroşlərin ən böyük, ən müqəddəs ziyyərtgahı hesab edilmiş. Şubani Atəşgahını ötən əsrin axıurlarında dağıdırılar” [2, s.6]. Qurd qapısı aşırıından 5-10 km. aralıda qərar tutan Şubani dağlarının adı Bakının məhrəmi kimi onun tarixinə aid sənədlərdə, təsvir edildiyi bədii əsərlərdə mütləq keçir, boz silueti görünür. Bakı şəhərinin mövqeyinin təsviri sanki görüntülüdü: “Limanın sahili şərqdə Zığ burnundan başlayıb, qərbdə Şix burnuna qədər uzanır” [2, s.26].

Əsərdə şəhərin bağlarından – “Malağan”, Quru bağ (Parapet) və əlbəttə ki, Bakının ən qədim parkı Qubernator bağından danışılır. O Qubernator bağı ki, salınması üçün “Bakı şəhər komendantı Lənkəran və İrəvan Bakıya gələn bütün gəmilərin yiyələrini və kapitanları bir neçə çuval qara torpaq gətirməyə vədar edərdi; əmri yerinə yetirməyənlərdən cərimə alınardı” [2, s.43].

Qurban Səid “Öli və Nino”da Qubernator bağıni “üstü böyük səhranın qumu ilə örtülmüş” əzəzi adlandırdı məhz həmin qumsallığı nəzərdə tuturdu. Bu bağ belə əziyyətlə salınmışdı. İki qala divarı arasında yerləşən bağ-bağça uzun müddət Bakıda yeganə istirahət parkı olaraq qaldı. Nino da Öli ilə 1918-ci ildə məhz burada vədəlaşmış, “saat beşdə Qubernator bağıının gölənəçəsi yanında”, – deyə görüş təyin etmişdi. Köhnə bəkuluların “Goburnat bağı” adlandırdıqları bugünkü Filarmoniya bağıni mən nə üçünsə İstanbulun Gülhəna parkına bənzədirəm. Dönizə çıxışı olduğundan, bədii əsərlərdə göründüyündəmi, ya da ki, hər iki səbəbdən... Elə park kimi xalqa açılması da aşağı-yuxarı Qubernator bağı ilə cyni vaxta düşür.

Azərnəşrin keçmiş baş redaktoru, yazıçı Cəmil Əlibəyov yazdı: “Manaf müəllimin son əsərinin bərabəri müasir Azərbaycan ədəbiyyatında yoxdur. Bizim yazıçılarından heç biri belə bir əsər yaza bilməyib, bilməyəcək də” [1, s.79]. “Eşitdiklərim...”ə qədər də tanınmış yazıçı olan M.Süleymanovun bu əsərdən sonra ulduzu daha gur parlayır. O, bütün yaradıcılığı boyu həyatının şah əsərinə doğru gedirdi, işləyirdi, material toplayırdı, arxivlərdə düşüb qalırdı, lakin heç kimə heç nə demirdi. Qorxurdu gözündən salalar, qorxudalar, əli soyuyar, ruhdan düşər, 30 illik zəhməti heç ola. Çünkü belə bir əsər yazmaq cəsarət istəyir. İlklərin ilki olmaq asan iş deyil. Amma insan, özü də yazıçı, söz demək istəyirsə mütləq deyir. Əsas odur, deməyə sözün olsun.

Əsər tanışdırıcı fraqmentlərlə başlayır. Hadisələr Bakının köhnə məhəllələrində cərəyan edir, Birinci Dünya Müharibəsinə adlayıb 28 aprel qədər qarma-qarışq, mürəkkəb yol gedir. “Gündə-güñə böyükən şəhərdə üfunəndən nəfəs almaq olmurdur. Bir yandan havanı korlaysı, digər tərəfdən yolu xəstəliklərin yayılmasına səbəb olurdu. Bunları nəzərə alıb 1878-ci ildə ümumi kanalizasiyanı çəkməyə başlayırlar” [2, s.11]. Getdikə Bakı şəhər şəkli almağa başlayır. Küçə fənərlərinin sayı artır, “dərə-təpəlikdən ibarət olan şəhər küçələrini tarazlaşdırma, səki və küçələr düzəltməyə icazə verilir. Məhəllələrdə süpürgəcələr qoyulur” [2, s.11]. Əsərdə sözügedən dövrün Bakısı hər hansı tərəfdən baxsaq, yaşamaq üçün normal demirəm, heç ortabab da olmayıb. Milyonçular, bir ovuc ziyanı, bir az da əli iş tutan sənətkarları çıxsaq, orta və aşağı təbəqə ağır vəziyyətdə yaşayırdı. Amma bütün bunlara baxmayaraq, həmin illər sonrakı nəsillər üçün həmişə maraqlı olub, ədəbiyyatda, incəsənətdə döñə-döñə qayıldıb, müraciət olunub. Yəqin ki, tariximizin təleyküllü hadisələri bu döñəmdə baş verdiyindən, müqəddəratımız məhz bu illərdə həll edildiyindəndir.

Əsərin dili də maraqlıdır və diqqət çəkir. “Hacı Zeynalabdin Tağıyev ortada, qubernator bir tərəfində, şəhər bələdiyyə rəisi digər tərəfində III Aleksandra yaxınlaşırılar. Hacı xoşamədi deyir” [2, s.21]. Zamanın özü kimi sadə, bəzək-düzəksiz xalq dili təhkiyəyə uyğun olub, əsərin qiraatını təmin edir.

Bütün ömrünü tədqiqata sərf edən M.Süleymanov müasirləri canlı tarix də adlandırdılar, gəzən ensiklopediya da, tozlu arxiv də... Onun “Eşitdiklərim, oxuduqlarım, gördükərim...” əsəri XIX əsrin sonu, XX əsrin əvvəlinin Bakısını öyrənmək üçün zəngin mənbədir. Əsərdə neft maqnati Murtuza Muxtarovla usta Pirinin maraqlı dialoqu var. Bu “Firtuna” romanındaki məşhur neftçi Piri Quliyevdir.

Zaman keçir... M.Süleymanovdan təsirlənənlər, yeni salnaməçilər, Bakışunaslar peyda olur... Əsəri yaradan müəllif olsa da, onun sonrakı təleyi cəmiyyətə nə qədər yararlı olmasından asılıdır. Zamanın keşməkeşindən çıxa biləcəkmi? Düşünürəm ki, bu sualın cavabı müsbətdir və əsərin təleyi barədə nigaranlılıq əsas yoxdur. M.Süleymanov Bakının tarixinə dair elə mükəmməl bir əsər yaratmışdır ki, sonrakı cəhdərə hələ ki, kölgədə qalır, parodiyanın parodiyasına bənzəyir. 2019-cu ildə Bakı Kitab Mərkəzi ən çox satılan kitabların siyahısını təqdim etmişdir. Reytinqə daxil olan Azərbaycan dilindəki 10 kitabdan biri M.Süleymanovun “Eşitdiklərim, oxuduqlarım, gördükərim...” əsəridir. Nizami Gəncəvi, Anar, Cingiz Abdullayev və b. görkəmli yazıçıların əsərlərinin yer aldığı mötəbər onluqda “Eşitdiklərim də...” halal yerini tutmuşdur.

1994-cü ildə M.Süleymanovun “Azərbaycan diyarı Lahic: etnoqrafik-bədii lövhələr” kitabı işıq üzü görür. Yazıçı bu kitabında doğulub böyüdüyü, Azərbaycanın ən qədim insan məskənlərinən olan Lahicin bənzərsiz təbətindən, ağ çay daşları ilə döşənmiş küçələrindən, adət-ənənələrdən, məsiş və mədəniyyətdən, sənətkarlılıqdan söz açıb. Bu gün bələdiyyə statusu daşıyan La-

hic büyük bir ustalar qəsəbəsidir. Emalatxanaların taybatay açıq qapıllarından görünən xalça toxuyanlar, dəmir döyənlər, dekorativ tətbiqi sənəti inkişaf etdirən və bu təkrarsız sənəti galəcək nəsil-lərə ötürən misqərlər bu kitabda sevə-sevə tərənnüm olunmuşdur. Qədim zamanlardan öz əlinin zəhməti ilə yaşıyan belə sənətkarlar haqqında deyirlər ki, onların həmişə qarnı tox, aynı geyimlidir. Çünkü azaddırlar, padşahdan, beynəlxalq vəziyyətdən, bəyirdə iştir qızımar yay, iştir dondurucu şaxta olsun, heç kimdən, heç nədən asılı deyillər, öz dədə-baba dükənlərini işlətdikləri üçün vergi də ödəmirlər. "Azərbaycan diyanı Lahic..." M.Süleymanovun Vətən, ocaq məhbəbbtinin parlaq təzahüründür. Lahic bir çox görkəmli şəxsiyyətlər, tanınmış ziyahıllar, alimlər, ictimai xadimlər yetirib və... Şəhidlər verib. 44 günlük şəraf mühəharəmizden sonra bölgələrimizi tanıdan şəxsiyyətlərimizi sadalayarkən verdiyi şəhidlərin də adı çəkilir. Bu onların ruhuna verə biləcəyimiz kicil bir təsəkkübü borcu, iqidilərimizin isə halaj haqqıdır.

M.Süleymanovun yaradıcılığının əhəmiyyəti hissəsinə onun tərcümələri təşkil edir. Cek Londonu, Ulyam Somerset Moemi, O.Henrini, Con Steynbeki, Piter Abrahamsı və başqa ingilis-dilli yazıçıları azərbaycanca "danişduran" məhz M.Süleymanov olmuşdur. "Tərcüməçi prozada qul, poeziyada rəqibdir", - deyirlər. Bu da nəsrədə tərcümənin çətinliyinə işarədir. Yəni bədii əsərlər sözbəsöz yox, həm də düşüncəbədüşünçə çevrilməli, çatdırılmalıdır. Gürçü rejissoru G.Daneliya Daşkənddə "Baharin on yeddi anı" filmində özbək dilində baxılmış. Fürerin kabinetinə daxil olan Borman fərəqət vəziyyəti alıb deyir: "Salamaleykum, Qitler-aqa!" Tərcümə prosesində ilk assimiliyasiyaya uğrayan, itən humor olsa da, burada əksinə, naşı tərcümənin hesabına ciddi mətn gülüş doğurur ki, bu da əlbəttə, qeyri-professionallıqlıdan xəbər verir. Ona görə deyirlər ki, bədii əsərlərin tərcüməsi ilə səriştəli yazıçılar məşgül olmalıdır. Mövlud Süleymanov kimi. Onun tərcümələri birbaşa, seçimi zövqlüdür. C.Londonun "Həyat eşqi", E.Heminqueyin "Qoca və dəniz" O.Henrinin "Ən əziz hədiyyə" kimi dünya səhərli əsərləri Azərbaycan dilinə tərcümə edərək möhürünu vurmuş, mükəmməl tərcümə kimi latın qrafikası ilə dəfələrlə çap olunmuşdur. O, ingilis, fars, ərəb dillərini bilməklə yanaşı, rus dilində də yazış-yaratmışdır.

Bu yazı Manaf Süleymanov haqqında olsa da, akademik Nizami Cəfərovun ona həsr etdiyi “Dolan, kəfkirim, dolan...” xatırə kitabını xüsusi qeyd etmək istəyirəm. Əvvəla, onu deyim ki, bağlanan bu “ömr dastarı” sevgidən yoğrulub, yazıcının şəxsiyyətinə hörmətlə süslənib, nəqəd edilənlər qədirbilənliliklə yad edilib. Xüsusilə son cümlə – “Bu kitabda yaxşı nə varsa Sizin adınızdır və Sizə aiddir, uğursuz cəhətləri isə mənə aiddir və onun məsuliyyətini mən təkcə daşıyıram” [1, s.189]. Bu sözlər Manaf Süleymanova olan ehtiramın göstəricisi olmaqla bərabər, müəllisin dəziyili təvazözkarlığının baş ucalığıdır.

Natica / Conclusion

M.Süleymanov 90 ilə yaxın uzun bir ömür sürüb. Bir epoxanın yaranmasını da gördü, süqtunu da. M.Bağırırov taxtda görüb, Məmmədəminlə söhbət edib. "Qaraşın, gülümşərsifətli bii adamdı"... Dəyişən formasiyaları da yaşadı, əlifbadan əlisbaya da gözünün qarşısında keçildi. Ömrü çox şəyə çatdı, çox hadisələrə şahidlik etdi. Ən başlıcası ləyaqətli bir həyat yaşadı, özü özünə layiq ola bildi. Hami dahi ola bilməz, kifayətdir ki, özün olasan. "Sevdiyin hər şey bir gün itəcək amma sonunda sevgi başqa bir şəkildə geri döñəcək". M.Süleymanova olan oxucu həvəsi, yaradıcılığının bu gün də varatdığı maraq həmin bu sevginin bariz nümunəsidir.

Ədəbiyyat / References

1. Cəfərov, N. Dolan, kəşkirim, dolan. – Bakı: Elm və təhsil, 2018
 2. Süleymanov, M. Eşitdiklərim, oxuduqlarım, gördüklərim. – Azərbaycan Dövlət Nəşriyyatı, 1987.
 3. Süleymanov, M. Secilmis əsərləri. I c. – Azərbaycan Dövlət Nəşriyyatı, 1993

Творчество Манафа Сулейманова

Дилара Адилова

Институт литературы имени Низами Гянджеви НАНА. Азербайджан
E-mail: adilova.60@bk.ru

Резюме. Статья посвящена творчеству писателя, публициста, переводчика Манафа Сулейманова. Его жизнь, художественная и архивная деятельность так же широко освещены. Уделено внимание его романам и переводам, а произведение “Услышанные, прочитанные, увиденные...” тщательно анализировано. Стиль произведения и его художественные качества были особенно подмечены. Так же были рассмотрены мнения его современников и сама роль в нашей литературе.

Ключевые слова: писатель, нефть, роман, история, Баку